

Etestamendi oshike?

Etestamendi olyo ondokumende ya nyolwa, pahalo lyomuntu ye mwene (ha ithanwa **omugandjuuthiga**) moka omuntu ngoka ta popi kutya omaliko ge oge na okuningwa ngiini, nenge olye e na okutonatela aanona yawo aashona konima yeso lyomuntu ngoka.

Omolvashike ndi na okukala netestamendi?

- Otandi vulu okugandja omaliko gandje kukehe ngoka nda hala.
- Otandi vulu okusila oshimpwiyu omukulukadhi nenge omusamane gwandje, nenge ngele inandi hokana, omuholike gwandje naanona yandje konima yeso lyandje.
- Otandi vulu okuulika omutonateli gwaanona yandje aashona, noku mona kutya otaa silwa oshimpwiyu pashimaliwa sigo taa vulu okwiikwatha yo yene.
- Otandi vulu okuulika kutya olye e na okupongolola iinima yandje konima yeso lyandje. Omuntu nguka oha ithanwa **omuthigululithi**.

Olye ta vulu okumona omauwanawa metestamendi?

Moshito kehe omuntu ota vulu okuthigulula metestamendi. Ashike shilipaleka kutya oombangi dhetestamendi kayo **aathigululi** metestamendi, nenge inaa ulikwa **ongaatonateli** nenge **omuthigululithi**, molwashoka shika otashi ke ya indika ya ya thigulule metestamendi nenge ya ulikwe **ongaatonateli** nenge **omuthigululithi**. Pafupi oshi li nawa okumona aantu ya ninge oombangi nenge ya nyole etestamendi mboka itaa ka mona mo nando osha metestamendi.

Olye ta vulu okuninga ombangi metestamendi?

Kehe omuntu ngoka e na oomvula 14 nenge dhi vulithe po ota vulu okuninga ombangi yetestamendi, shampa owala kutya omuntu ngoka oku na oondunge.

Uunake etestamendi tali kala lyaa na oonkondo?

- Ngele ino shaina pehulilo lyepandja kehe lyetestamendi miipathi yoombangi mbali, ndhoka dhi na wo okushaina pehulilo lyepandja kehe.
- Ngele ngoye noombangi inamu shaina pehulilo lyepandja kehe miipathi yeni amuhe.
- Ngele kwa li wa hala okuninga etestamendi, pashiholelwa ngele owa shaina oshinima to dhiladhila kutya oondokumende ngaa dhi ili.
- Ngele owa thiminikwa nenge we endwa miineya mokuninga etestamendi.
- Kakele ngele etestamendi lyo lyene opo li li, okopi yetestamendi kayi na oonkondo dha sha.

Nkene etestamendi tali lundululwa

Etestamendi otali vulu okulundululwa, ihe omilandu dha faathana odhi na okulandulwa ngaashi naanaa etestamendi tali ningwa. Dhimbulukwa kutya ethimbo kehe to ningi epukululo metestamendi, epukululo ou na oku li shaina pamwe noombangi.



Nkene to kaleke etestamendi lyoye

- Oto vulu okukaleka etestamendi lyoye ethimbo kehe omanga ino sa.
- Shika oto vulu oku shi ninga mokuninga etestamendi epe, to ulike kutya oto kaleke etestamendi ndyoka wa ningile metetekelo.
- Ngele owa ndopa okukaleka etestamendi ndyoka wa ningi metetekelo, etestamendi ndyoka li na omasiku gongashingeyi otali ka taambwa ko ongetestamendi lyahugunina.

Oshike shi na okunyolwa metestamendi

Oto vulu:

- Okutopola omaliko goye gamwepo/agehe.
- Okuulika aantu mboka wa hala ya ka thigulule metestamendi.
- Okuulika **omutonateli** gwaanona mboka aashona.
- Okuulika **omuthigululithi** noku lombwela. Omukuluntu gwombelewa yompangu yopombanda yi na sha nuuthiga opo kaa pule ekwashilipalekogameno mokupongolola etestamendi. **Omuthigululithi** ota vulu okukala kuume omwiinelwa. Oto vulu wo oku ulika kutya **omuthigululithi** ota vulu okukwathwa komuntu gulwe ngele osha pumbiwa. Oshi li oshiwana okuulika **omuthigululithi** omutiyaali sha ningila ngele **omuthigululithi** ngoka ulikwa tango a si nenge molwomatompelo gontumba, ita vulu okulonga iilonga ye **ongomuthigululithi**.

Shoka shi na okuningwa konima sho etestamendi lya ningwa

- Etestamendi li pungula mehala lya gamenwa e to lombwele aantu mboka taa ka thigulula metestamendi; nenge
- Li gandja kukuume koye omwiinelwa ngoka te ke li gandja konima yeso lyoye; nenge
- Li gandja kOmusitagongalo gwopongerki yeni nenge Omuleligongalo e li pungule mehala lya gamenwa; nenge
- Li gandja kOmutseyiveta nenge kOmukuluntu gwombaanga e li pungule nawa.
- Kala to lundulula etestamendi ethimbo nethimbo, opo u tule mo omalunduluko ngoka tage ya po ngaashi ondjokana, evalo lyaanona nenge wa mona omaliko gamwe ishewe.

Shoka shi na okuningwa po ngele mwene gwetestamendi a si.

Ngele **omugandjuuthiga** a si, etseyitho lyeso netestamendi oyi na okugandjwa komukuluntu gwombelewa yompangu yopombanda yi na sha nuuthiga opo yi tulwe momapeko. Omukuluntu ngoka ota ka ulika **omuthigululithi** ngaashi tashi ulikwa metestamendi noku mu lombwela shoka e nna okuninga.